

DEĊIŻJONI TAL-KUMMISSJONI

tat-2 ta' Diċembru 2010

li temenda d-Deciżjoni 2007/453/KE dwar l-istatus tal-Indja, tal-Perù, tal-Panama u tal-Korea t'Isfel fir-rigward tal-BSE

(notifikata bid-dokument numru C(2010) 8352)

(Test b'relevanza għaż-ŻEE)

(2010/749/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jstabbilixxi regoli għall-prevenzjoni, kontroll u eradikazzjoni ta' ċertu enċefalopatija spongiformi li tinxtered⁽¹⁾, u b'mod partikolari t-tielet sottoparagrafu tal-Artikolu 5(2) tiegħu,

Billi:

- (1) Ir-Regolament (KE) Nru 999/2001 jistipula r-regoli għall-prevenzjoni, il-kontroll u l-eradikazzjoni tal-enċefalopatiji spongiformi trasmissibbli (TSEs) fl-annimali. Għal dan l-għan, l-istatus tal-enċefalopatija spongiformi bovina (BSE) ta' Stat Membru jew ta' pajjiżi terzi jew reġjuni tagħhom ("pajjiżi jew reġjuni") għandu jiġi ddeterminat permezz ta' klassifikazzjoni f'wahda minn tliet kategoriji skont ir-riskju tal-BSE involut, jiġifieri riskju ta' BSE neglīgibbli, riskju ta' BSE kkontrollat u riskju ta' BSE mhux determinat.
- (2) L-Anness tad-Deciżjoni tal-Kummissjoni 2007/453/KE tad-29 ta' Ġunju 2007 li tistabbilixxi l-istatus tal-BSE ta' Stati Membri jew ta' pajjiżi terzi jew ta' reġjuni tagħhom skont ir-riskju tal-BSE tagħhom telenka l-pajjiżi jew ir-reġjuni skont l-istatus ta' riskju ta' BSE tagħhom⁽²⁾:
- (3) L-Organizzazzjoni Dinjija għas-Saħħa tal-Annimali (OIE) għandha rwol ewlieni fil-kategorizzazzjoni ta' pajjiżi jew reġjuni skont ir-riskju tagħhom tal-BSE. Il-lista fl-Anness tad-Deciżjoni 2007/453/KE tikkunsidra r-Riżoluzzjoni Nru XXII — Ir-Rikonoxximent tal-Istatus tal-Enċefalopatija Spongiformi Bovina tal-Membri — adottata mill-OIE f'Mejju 2009 fir-rigward tal-istatus tal-BSE tal-Istati Membri u l-pajjiżi terzi.

(4) F'Mejju 2010, l-OIE adottat ir-Riżoluzzjoni Nru 18 — Ir-Rikonoxximent tal-Istatus ta' Riskju tal-Enċefalopatija Spongiformi Bovina tal-Membri. Dik ir-Riżoluzzjoni rrikonoxxiet l-Indja u l-Perù bħala pajjiżi li għandhom riskju neglīgibbli ta' BSE u l-Panama u l-Korea t'Isfel bħala pajjiżi li għandhom riskju kkontrollat ta' BSE. Il-lista fl-Anness tad-Deciżjoni 2007/453/KE għandha għaldaqstant tiġi emendata biex issir konformi ma' dik ir-Riżoluzzjoni fir-rigward ta' dawn il-pajjiżi terzi.

(5) Id-Deciżjoni 2007/453/KE għandha għaldaqstant tiġi emendata skont dan.

(6) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

L-Anness tad-Deciżjoni 2007/453/KE jinbidel bit-test fl-Anness ta' din id-Deciżjoni.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-2 ta' Diċembru 2010.

Għall-Kummissjoni

John DALLI

Membru tal-Kummissjoni

⁽¹⁾ ĠU L 147, 31.5.2001, p. 1.

⁽²⁾ ĠU L 172, 30.6.2007, p. 84.

ANNEX

LISTA TA PAJJIŻI JEW REĠJUNI

A. Pajjiżi jew reġjuni b'riskju negligibbli ta' BSE*Stati Membri*

- Il-Finlandja
- L-Isvezja

Pajjiżi tal-EFTA

- L-Islanda
- In-Norveġja

Pajjiżi terzi

- L-Arġentina
- L-Awstralja
- iċ-Ċili
- L-Indja
- in-New Zealand
- il-Paragwaj
- Il-Perù
- Singapor
- l-Urugwaj

B. Pajjiżi jew reġjuni b'riskju kkontrollat ta' BSE*Stati Membri*

- Il-Belġju, il-Bulgarija, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, Ċipru, il-Latvja, il-Litwanja, il-Lussemburgu, l-Ungerija, Malta, il-Pajjiżi l-Baxxi, l-Awstrija, il-Polonja, il-Portugall, ir-Rumanija, is-Slovenja, is-Slovakkja, ir-Renju Unit

Pajjiżi tal-EFTA

- Il-Liechtenstein
- L-Isvizzera

Pajjiżi terzi

- Il-Brażil
- il-Kanada
- il-Kolombja
- Il-Ġappun
- il-Messiku
- il-Panama
- il-Korea t'Isfel
- it-Tajwan
- l-Istati Uniti

C. Pajjiżi jew reġjuni b'riskju mhux determinat ta' BSE

- Pajjiżi jew reġjuni li mhumiex elenkati fil-punti A jew B ta' dan l-Anness.'